

**EŻORTAZZJONI APPOSTOLIKA GAUDETE ET EXSULTATE
[“IFIRHU U THENNEW”]
TAL-QDUSIJA TIEĠHU FRANGISKU
DWAR IS-SEJĦA GĦALL-QDUSIJA FID-DINJA TAL-LUM**

Il-qaddisin tal-bieb ta' maġenbna

6. Ejjja ma naħsbux biss f'dawk diġà bbeatifikati jew ikkanonizzati. L-Ispirtu s-Santu jxerred il-qdusija ma' kullimkien fil-poplu qaddis u fidil ta' Alla, għax “Alla għoġbu jqaddes u jsalva l-bnedmin mhux individwalment, mingħajr ebda rabta ma' xulxin, iżda ried li jagħmel minnhom poplu li jagħrfu fil-verità u jservih fil-qdusija”. Il-Mulej, fl-istorja tas-salvazzjoni, feda poplu. Ma teżistix identità sħiħa mingħajr appartenenza għal poplu. Għalhekk hadd ma jsalva waħdu, bħala individwu iżolat, imma Alla jiġbidna lejha waqt li jzomm f'moħħu nnisġa kumplessa ta' relazzjonijiet interpersonali li jinholqu fil-komunità tal-bnedmin: Alla ried jidhol f'dinamika popolari, fid-dinamika ta' poplu.

7. Nieħu gost inħares lejha il-qdusija fil-poplu ta' Alla mimli sabar: fil-ġenituri li jrabbu lil uliedhom b'tant imħabba, fl-irġiel u fin-nisa li jstinkaw biex iġibu l-ħobż id-dar, fil-morda, fir-religjużi anzjani li jibqgħu bit-tbissima fuq wiċċhom. F'din il-perseveranza li biha jibqgħu mexjin jum wara l-ieħor nilmaħ il-qdusija tal-Knisja militanti. Din ħafna drabi hi l-qdusija “tal-bieb ta' maġenbna”, ta' dawk li jgħixu qrib tagħna u huma mera tal-preżenza ta' Alla, jew, biex ninqadew b'essenzjoni oħra, tal-“klassi medja tal-qdusija”.

Qari mid-Diskorsi ta' San Girgor, isqof ta' Nissa.

Alla jinsab f'qalb il-bniedem

Is-saħħa tal-ġisem, f'din id-dinja, hi ġid li ma bħalu; iżda wieħed ikun hieni mhux meta jkun jaf x'inhi s-saħħa imma meta jkun qed igawdiha. Jekk wieħed ma jagħmilx hliet ifaħħar is-saħħa, u mbaġhad jiekol ikel li jgħabbilu l-istonku u jmarrdi, kemm idum marid x'ikun jiswielu t-tifhir kollu li bih faħħar is-saħħa? L-istess tifsir għandna nagħtu lill-kliem tal-Mulej li jsejjaħ henjin lil dawk li huma safja f'qalbhom għax jaraw lil Alla.

Il-Mulej ma jsejjaħ henjin li dawk li jafu xi ħaġa fuq Alla, imma lil dawk li għandhom lil Alla fihom: *Henjin dawk li huma safja f'qalbhom, jgħid, għax huma jaraw lil Alla.*

Ma jidhirlix li b'dan il-kliem il-Mulej qiegħed jagħti x'jifhem li min għandu għajnu safja sa jara lil Alla wiċċ imbwiċċ, imma forsi b'dan il-kliem hekk sabiħ u hekk għoli qiegħed jgħidilna dak li darba qal b'mod aktar ċar lil xi wħud: *Is-Saltna ta' Alla fostkom qiegħda*; biex jgħidilna li min naddaf qalbu minn kull rabta tal-ħlejjaq u minn kull imħabba mhux sewwa, fil-ġmiel tiegħu nnifsu jara x-xbieha tan-natura ta' Alla.

Jidhirlu li b'dawn l-erba' kelmiet tiegħu l-Verb ta' Alla jrid jagħtina xi parir bħal dan: Intom, bnedmin, li għandkom ix-xewqa li tikkontemplaw dak li hu tassew tajjeb, u tisimghu li Alla fil-kobor tiegħu hu 'l fuq fl-għoli tas-smewwiet, u li hadd ma jista' jfisser is-sebħ tiegħu u hadd ma jista' jifhem il-ġmiel tiegħu, u hadd ma jista' jara u jagħraf in-natura tiegħu, intom, bnedmin, tiddisprawx, taqtgħux qalbkom, jekk ma tistgħux taraw dak li tixtiequ.

Jekk intom b'ħajja rżina u bl-għaqal kollu tnaddfu qalbkom mit-tingis kollu li ngabar fiha u weħel magħha, fikom jiddi l-ġmiel kollu ta' Alla. Kif jiġri fil-ħadid: wara li l-ħaffiefa tneħħilu s-sadid, il-ħadid li qabel kien iswed u mdallam jibda jiddi u jleqq fix-xemx: hekk il-ġewwieni tal-bniedem, jiġifieri l-qalb, għax hekk isejjilha l-Mulej fl-Iskrittura. Meta l-bniedem inaddaf qalbu mill-ħmieġ li saddad fiha minħabba l-qagħda ħażina tiegħu, jerga' jikseb ix-xbieha ta' Dak li halqu, u jerga' jsir tajjeb, għaliex min jixbah lil min hu tajjeb, hu wkoll tajjeb.

Min iħares fih innifsu jara fih innifsu dak li jixtieq ikun: għalhekk min hu safi f'qalbu għandu jkun hieni, għaliex meta jara s-safa ta' qalbu, jara fiha x-xbieha ta' Alla, li jagħti s-safa għax hu l-istess safi. Kif jiġri lil dawk li jaraw d-dija tax-xemx f'xi mera, għalkemm ma jiffissawx għajnejhom fis-sema: fid-dija tal-mera jaraw ix-xemx mhux inqas milli jarawha dawk li jħarsu lejha ix-xemx infisha. Hekk intom ukoll, jgħid il-Mulej, għalkemm ma għandhomx il-qawwa biex taraw id-dawl li hadd ma jista' jilhaq u jikkontemplaw, meta tergħu lura lejha dak li fil-bidu halla fikom il-ġmiel u l-ġieħ tax-xbieha tiegħu, intom issibu fikom dak li qegħdin tfittxu.

Jekk fik hemm is-safa, jekk inti nieqes minn kull rabta fiergħa, jekk inti 'l bogħod minn kull ħażen, Alla żgur jinsab fik. Meta fehemtek hi safja minn kull ġibda ħażina, meta hi hielsa minn kull rabta jew imħabba mhux sewwa, meta hi 'l bogħod minn kull tingis, inti hieni għax ħarstek hi safja u ċara. Dak li ma jarawx dawk li ħarsithom mhix safja, int tarah għax ħarstek safja, għax warrabt id-dlamijiet tal-ħwejjeġ tad-dinja minn għajnejn ruħek, u bil-ħarsa hienja u safja ta' qalbek tara ċar id-dehra tal-hena. U dan l-hena x'inhu? Din id-dehra x'inhi? Hu s-safa, is-sempliċità, hu kull xorta ta' dija tad-dawl ta' Alla, li fihom aħna naraw lil Alla.

appuntamento mid-djarju...

Skola ta' Formazzjoni għall-Familja
Kors ta' Formazzjoni għall-Adulti u għall-operaturi pastorali organizzat mill-Kummissjoni Djoċesana Familja (2-13 ta' Lulju)

**MANIFESTAZZJONI MARJANA
F'MARSALFORN**

It-Tlieta 21 ta' Awwissu 2018



1. Il-Ħadd	It-Tlettax-il Ħadd tas-sena. Sena B. (Infakkru u nitolbu lill-Beatu Nazju Falzon.)
2. It-Tnejn	Skola ta' Formazzjoni għall-Familja: Kors ta' Formazzjoni għall-Adulti u għall-operaturi pastorali li jintemm fit-13 ta' Lulju (Istitut tal-Familja Ġwanni Pawlu II, ir-Rabat).
3. It-Tlieta.	San Tumas, Appostlu. Festa.
4. L-Erbgħa	Santa Elizabetta tal-Portugal. Tifkira. / Id-Disgħa Erbgħa ta' Santa Marija. Laqgħa tal-Kulleġġ tal-Kappillani.
5. Il-Ħamis	San Anton Marija Żaccaria, Presbiteru. Tifkira.
6. Il-Ġimgħa	Santa Marija Goretti, Vergni u Martri. Tifkira. L-ewwel Ġimgħa tax-xahar. Adorazzjoni u Tqarbina Riparatriċi. Quddiesa għall-Professjonisti u Gradwati (anke koppji) fil-Knisja ta' Santu Wistin, Victoria (8.30pm). Ikun hemm servizz ta' qrar fit-8.15pm.
7. Is-Sibt	L-Ewwel Sibt tax-xahar. Tqarbina Riparatriċi. Lejl Adorazzjoni mill-Moviment Ewkaristiku (Knisja ta' San Frangisk, ir-Rabat - Quddies: 8.30pm u f'nofsillejl).
8. Il-Ħadd	L-Erbatax-il Ħadd tas-sena. Sena B. Festa tal-Madonna tas-Sokkors Perpetwu (Parroċċa Ta' Kerċem).
9. It-Tnejn	Santu Wistin Zhao Rong, Presbiteru u Shabu Martri. Tifkira.
10. It-Tlieta	Santa Veronika Giuliani, Vergni. Tifkira.
11. L-Erbgħa	San Benedittu, Abbati u Patrun tal-Ewropa. Festa. Il-Għaxar-il Erbgħa ta' Santa Marija.
12. Il-Ħamis	San Ġwann Gwalbertu. Tifkira.
13. Il-Ġimgħa	San Enriku. Tifkira. Titfakkur it-3 Dehra tal-Madonna ta' Fatima f'Ta' Ħamet (Adorazzjoni fil-6.00pm u quddiesa fis-7.00pm, wara pellegrinagg ta' talb bl-istatwa tal-Madonna ta' Fatima).
14. Is-Sibt	San Kamillu de Lellis, Presbiteru. Tifkira. Lejl Adorazzjoni mill-Moviment Ewkaristiku (Knisja ta' Ħamet, ix-Xewkija - Quddies: 8.30pm u f'nofsillejl).
15. Il-Ħadd	Il-Ħmistax-il Ħadd tas-sena. Sena B. Festa ta' San Ġorġ (Parroċċa San Ġorġ, ir-Rabat).
16. It-Tnejn	Festa Liturgika tal-Madonna tal-Karmnu f'Ta' Ħamet u fix-Xlendi. It-18-il dehra tal-Madonna ġewwa Lourdes. Festa tal-Madonna tal-Karmnu fil-Knisja ta' Ħamet: quddiesa fis-6.am. Filgħaxija quddiesa konċelebrata preseduta mill-E.T.Mons Mario Grech fis-7.30pm u wara purċissjoni bil-Madonna u tal-Karmnu u barka sagramentali.
18. L-Erbgħa	Laqgħa KDF (Istitut tal-Familja Ġwanni Pawlu II - 7.30pm). Il-Ħdax-il Erbgħa ta' Santa Marija.
20. Il-Ġimgħa	Santa Margerita, Vergni u Martri. Tifkira. San Elija Profeta. Tifkira.
21. Is-Sibt	San Lawrenz ta' Brindisi, Presbiteru u Duttur tal-Knisja. Tifkira. Lejl Adorazzjoni mill-Moviment Ewkaristiku (Knisja tar-Raġhaj it-Tajjeb, ir-Rabat - Quddies: 8.00pm u f'nofsillejl).
22. Il-Ħadd	Is-Sittax-il Ħadd tas-sena. Sena B. Festa ta' Santa Margerita (Parroċċa Ta' Sannat).
23. It-Tnejn	Santa Briġida, Reliġjuża u Patruna tal-Ewropa. Festa.
24. It-Tlieta.	San Xarbel (Charbel) Makhluq, Presbiteru. Tifkira.
25. L-Erbgħa	San Ġakbu, Appostlu. Festa. Festa fil-Knisja ta' San Ġakbu, ir-Rabat. It-Tnax-il Erbgħa ta' Santa Marija.
26. Il-Ħamis	San Ġwakkin u Sant'Anna, Ġenituri tal-Imqaddsa Vergni Marija. Tifkira (O). Festa fil-kappella tad-Dwejra.
27. Il-Ġimgħa	Santa Venera, Vergni u Martri. Tifkira.
28. Is-Sibt.	Adorazzjoni għall-Persuni Kkonsagrati fil-Parroċċa ta' Ghajnsielem (fis-6.00pm: Adorazzjoni Solenni; u fis-7.00pm: Quddiesa). Lejl Adorazzjoni mill-Moviment Ewkaristiku (Knisja ta' Savina, ir-Rabat - Quddies: 8.30pm u f'nofsillejl).
29. Il-Ħadd	Is-Sbatax- il Ħadd tas-sena. Sena B. Festa taż-Żjara tal-Madonna lil Elizabetta (Vizitazzjoni – Parroċċa Għarb). Festa ta' Santa Marta fil-Knisja tal-Għonq, ir-Rabat.
30. It-Tnejn	San Pietru Krisologu, isqof u duttur tal-Knisja. Tifkira.
31. It-Tlieta	Sant' Injazju ta' Loyola, Fundatur tal-Ġizwiti. Tifkira. Festa fil-Kappella ta' Manresa, ir-Rabat. Tibda l-Kwindiċina ta' Santa Marija.